



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

اس آیت میں ”لو“ شرطیہ ہے کیا وقوع جزاء و شرط کو مستلزم ہے یا نہیں اور یہ آیت قیاس اقتزائی ہو سکتی ہے یا نہیں۔ اگر ہے تو آپ بصورت قیاس اقتزائی در منطق اس آیت کو بیان فرمائیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

اس اعتراض کے تین جواب دیے ہیں۔

ایک یہ کہ ”لو کنت اعلم الغیب“ کہنے کے وقت آپ کو بعض غیب کی باتوں کا علم تھا۔ مگر آپ نے بطور تواضع کے کئی طور پر علم غیب کی نفی کر دی۔

دوم یہ کہ ”لو کنت اعلم الغیب“ کہنے کے وقت اگرچہ آپ کو کسی غیب کی بات کا علم نہ تھا۔ پھر خدا نے آپ کو بعض باتوں کی خبر دی۔ جیسے آیت فلا یظہر سے ظاہر ہے۔

سوم یہ کہ آپ کو لو کنت اعلم الغیب کہنا ملنے پر نہیں بلکہ کفار کے سوال کے جواب میں ہے اس وقت آپ کو کسی بات کی اطلاع نہ تھی۔ جب اس کے بعد خدا نے آپ کو بذریعہ وحی بعض باتوں کی خبر دی تو یہ آپ کی نبوت کی دلیل بن گئی۔

پہلے اعتراض کے جواب سے دو باتیں حاصل ہونیں۔ ایک یہ کہ آپ کو خدائی اختیارات نہ تھے۔ بلکہ جیسے اور انسانوں کی قدرت ہے اس طرح کی قدرت آپ کی تھی۔ دوم یہ کہ آپ کو تمام باتوں کا علم نہ تھا ورنہ اس قدرت کے ساتھ بہت سی بھلائی جمع کر لیتے اور برائی سے بچ جاتے۔

دوسرے اعتراض کے تینوں جوابوں سے معلوم ہوا کہ آپ کو بذریعہ وحی بعض پوشیدہ باتوں کا علم حاصل ہے خواہ لو کنت اعلم الغیب کہنے کے وقت ہو اور بطور تواضع کے کئی طور پر نفی کر دی ہو۔ اور خواہ لو کنت اعلم الغیب کہنے کے بعد ہو اور بعد ہونے کی صورت میں خواہ کلام کفار کے سوال کا جواب ہو یا اپنے طور پر۔

خلاصہ یہ کہ دونوں اعتراضوں کے جوابوں سے توحید کا پورا نقشہ سامنے آ جاتا ہے۔ جس میں کسی کا اختلاف نہیں۔ وہ یہ کہ نہ آپ کو خدائی اختیارات حاصل ہیں۔ نہ آپ کو علم غیب ہے۔ بجز اس کے کہ کوئی بات آپ کو خدا تعالیٰ بذریعہ وحی معلوم کرادے۔

غرض تفسیر جمل کی عبارت فریق مخالف کو مفید نہیں۔ بلکہ انہی پر حجت ہے مگر وہ بے سمجھے بن سوچے پیش کر رہے ہیں۔ اور عموماً ان کی یہی حالت ہے۔ خدا ان کو سمجھ دے۔ آمین

تفصیل اول:

عموماً مشہور ہے کہ شرط و جزاء کا وقوع ضرور نہیں۔ حالانکہ حقیقت کچھ اور ہے اور وہ یہ کہ کلمات شرط کئی ہیں۔ کسی میں وقوع ضروری ہے کسی میں وقوع ضروری نہیں۔ مثلاً اذ میں وقوع ضروری ہے ان میں ضروری نہیں اہل عربیت کے نزدیک ان مشکوک کے لیے ہے اور چونکہ ان شرط میں اصل ہے اور مشہور ہے۔ اس لیے یہ بات مشہور ہو گئی کہ شرط جزاء کا وقوع ضروری نہیں۔ حالانکہ ضروری بھی ہے اور نہیں بھی۔ لہٰذا عدم وقوع ضروری ہے۔ نور الانوار میں ہے۔

(وہو بمعنی ان انتفاء الجزاء فی الخارج فی الزمان الماضي بانتفاء الشرط كما هو عند اهل العربية وان انتفاء الشرط فی الماضي لا یجل انتفاء الجزاء كما هو عند ارباب المعقول) «نور الانوار مبحث حروف شرط ص 140»

ترجمہ :- لواء عربیت کے نزدیک انتفاء جزاء کے لیے ہے بوجہ انتفاء شرط کے اور ارباب معقول کے نزدیک انتفاء شرط کے لیے ہے۔ بوجہ انتفاء جزاء کے۔ قرآن مجید میں دونوں طرح استعمال ہوا ہے۔ آیت کریمہ

لَوْ كُنَّا فِيْهَا آلِهَةً إِلَّا اللَّهُ لَفَسَدَتْنَا -- سورة الانبياء 22

: ارباب معقول کے موافق ہے۔ اس طرح آیت کریمہ

وَلَوْ كُنْتَ قَفًّا غَلِيظًا لَفُتِفْنَا مِنْ خَوْفِكَ -- سورة ال عمران 159

اہل عربیت کے موافق آئی ہے۔ یعنی اگر تو سخت زبان سخت دل ہوتا ہے تو یہ لوگ تیرے ارد گرد سے منتشر ہو جاتے۔

وَلَوْ أَنَّا كَتَبْنَا عَلَيْهِمْ أَنِ اقْتُلُوا أَنْفُسَكُمْ أَوْ اخْرَجُوا مِنْ دِيَارِكُمْ تَفَعَّلُوهُ إِلَّا قَلِيلٌ مِّنْهُمْ

نوٹ :- لواء اہل عربیت کے موافق عربی محاورات میں کثرت سے استعمال ہوا ہے۔ اس لیے اہل عربیت نے اس معنی کو اختیار کیا ہے۔ اور ارباب معقول کا مقصد چونکہ انشاء لازم ہے انشاء ملزوم پر استدلال کرنا ہے۔ اس لیے ان کے نزدیک دوسرا معنی معتبر ہے۔

تہنید:

لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا -- سورة الانبياء 22

قیاس استثنائی۔

قیاس افترائی۔

هذا ما عندي والله أعلم بالصواب

فتاویٰ اہلحدیث

كتاب الايمان، مذاهب، ج 1 ص 217

محدث فتویٰ